



ERITREAN REVOLUTIONARY DEMOCRATIC FRONT

**ብምክንያት ዝኸሪ ባሕቲ መስከረም
ምጅማር ብረታዊ ቃልሲ ህዝብታት ኤርትራ
ዝተዳለወ ውድባዊ መግለጺ**

ባሕቲ መስከረም ኣብ ታሪኽ ሓርነታዊ ቃልሲ ህዝብታት ኤርትራ ባብ ፍሉይ ምዕራፍ ታሪኽያ። ነጻን ሉኣላውን ፖለቲካዊ ውሳኔ ህዝብታት ኤርትራ ንምውሓስ፡ ንልዕሊ 20 ዓመታት ዝተኻየደ ሰላማዊ ፖለቲካዊ ቃልሲ፡ ኣወንታዊ ምላሽ ተነፊጉ፤ ሃገርና ኣብ ትሕቲ መስፍናዊ ስርዓት ሃይለስላሴ ብፌዴራሽን ክትቁረን ተፈሪዳ፤ ኣብኡ ጥራሕ ደው ኣይበለን፤ ውዑል ፈደረሽንውን እናፈረሰ ከደ። ነዚ ኢ-ፍትሓዊ ውሳኔዚ ንምዕጻፍ፡ ሓርነታዊ ቃልሲ ህዝብታት ኤርትራ፡ ካብ መድረኽ ሰላማዊ ፖለቲካዊ ቃልሲ፡ ናብ በሊሕ ጎንጻዊ ቃልሲ ክሰጋገር ግድነታዊ ኩነት ፈጠረ። ስለዝኾነ ድማ፡ ባሕቲ መስከረም 1961 ንባህጊ ህዝብታትና ዝገሃሰ ውሳኔ ንምዕጻፍ፡ ኣብ ታሪኽ ሰውራና ሓድሽ ምዕራፍ ዘግሃደት፡ ብትእምርቲ ቃልስን ጽንዓትን እትምሰል ቦኳር ዕለትያ።

ባሕቲ መስከረም፡ ካብ ሰላማዊ ቃልሲ ናብ ዝበልሐ ዕጥቃዊ ቃልሲ መሰጋገሪት ድልድል ጥራይ ግን ኣይነበረትን። ህዝብታት ኤርትራ ንስሙር ኤርትራዊ ሃገራዊ ሓድነቶም ከም ስጋ ጉዚ ክጎዛዙዮ፤ ንሃገራዊ መንነቶም ካብ ካርታ ዓለም ክሓክሙ ዝተወጠነ ሰራም ውዲት ባዕዳውያን ገዛእቲ ሓይልታት ኣምኪኖም፤ ህላዊኦምን ቀጻልነቶምን ንምዕቃብ፡ ንሓዋሩ ከኣ ምልኣተ-ሓርነቶምን ሉኣላውነቶምን ንምርግጽ፡ ብሕርያን ዕግበትን ከቢድ መስዋእቲ ክኸፍሉ ድልዎት ምህላዎም ዘረጋገጹላ፡ ታሪኻዊት ዕለትውን እያ።

ብርግጽ ብባሕቲ መስከረም ዝተጀመረ ዕጥቃዊ ቃልስና፡ ምስ ዓርሞሽሽ ሓይሊ መግዛእትን ጎይቶቱን ክነጻጸር ዘይክእል፡ ድሑር ዕጥቅን ኣወዳድባን ሓዙ ዝተበገሰኳ እንተነበረ፡ ፍትሓዊ ሕቶ ዝተሓንገጠ ናይ መላእ ህዝብታት ኤርትራ ሰውራ ብምንባሩ፡ ዓይነታዊ ብልጭኡዩ ዝነበረ። ብመሰርሕ ከኣ እዚ ሰውራዚ፡ ንሓይሊ ሚዛን ክቕይር፡ ንዝተመንዘዐ ክብርታት ክመልስ ከም ዝኸለል ርግጽ ነበረ። ስለዝኾነ ከኣ መሳርዕ ሰውራና ካብ ግዜ ናብ ግዜ እናሰወደ፡ ብሂራዊ፣ ሃይማኖታውን ባህላውን ብዙሕነት ህዝብታትና፡ ኣብ ሓደ መሰርዕ ቃልሲ ብምዕሳል፡ ንሓርነቶም ኩለ-መዳያዊ ገዝሚ ከፊሎም፡ ዘውዲ ክዓትሩ ምብቀያም፡ ባሕቲ መስከረም ዝመስጠረቶ፡ ብሓባራዊ ዕግበትን ርድዮትን፡ ብቃልስን ከቢድ መስዋእትን ዝተነድቀ ናይ ስሙር ሃገራዊ ሓድነቶምን ረዚን ባህነምን መግለጺዩ።

ህዝብታት ኤርትራ ኣብ መሳርዕ ባሕቲ መስከረም ተሰለፎም፡ ብኩለንትንኣም ክብጀዉ እንከለዉ፡ ኣብ መጻኢት ኤርትራ፡ ነቲ ብባዕዳዊ መግዛእታዊ ሓይሊ ዝተሰልበ ሉኣላዊ ፖለቲካዊ ውሳኔኣም ንምውሓስ ዓለሞምዮም። መግለጺ ናይዚ ባህጊዚ ከኣ፡ ንብዙሕነታዊ ኣካውንኣም ዝቕበል፣ ሰብኣውን ደሞክራሲያውን መሰላቶም ዘውሕስ፡ ምዕራይን ፍትሓውን ምምቕራሕ ሃገራዊ ጸጋታት ንምርግጽ እዩ፤ ኣብ ሃገሮም፡ ጎይቶት ልኡላዊ ፖለቲካዊ ስልጣን ኮይኖም ብቕጻሊ ብጎደና ምዕባለን ሰላምን ክምርቡ፡ ኣብ ዓለማውን ኣህጉራውን መድረኽ ብሕውነታውን ሕድሕድ ምክብባርን ዝተሰረተ ዝምድና ክምስርቱ እዩ ነይሩ፤ ከም ህዝብን ሃገርን ኣወንታዊ ተርእዖ ክጻወቱ ዝኸለሎም ምቹእ ኩነታት ንምፍጣር ነበረ።

ይኹንምበር፡ ኣብ መሰርሕ ሓርነታዊ ቃልሲ ልዕልነቱ ዘረጋገጸ ፋሽስታዊ ስርዓት ኢሳይያስ/ህግደፍ፡ ንባህግታት ህዝብታት ኤርትራ ኣህጉጉ፡ መብጽዓ ሰማእታትና ጠለሙ፡ ከቢድ መስዋእቲ ንዝተኸፍሎ ታሪኻዊ ዓወት ብምብሓት፡ ንጉጅላዊ ጥሙሓቱ መርወዪ ኣውዲልዎ ይርከብ። እቲ ብቃልስን መስዋእትን ዝተጠረየ ሓባራዊ ሃገራዊ ክብርታትን ጸጋታቱን፡ ሓዳስን ደሞክራሲያዊትን ኤርትራ ንምህናጽ ፈጠራዎ ዝነበረ ምቹእ ዕድላት ኣበርዒቲ፡ ወራሰ-ዓራት ባዕዳውያን ገዛእቲ ሓይልታትን ሓድግታቶምን ብምኳን፡ ከፋፊልካ ግዛእ ሚላ ከተግብር ብመደብ ወፊሩ። ንጉጅላዊ ፖለቲካዊ ሕሳባቱ ንምርዋይ፡ ንብዙሕነታዊ ክውንነትና ብምክሓድ፡ ንታሪኻዊ ገድላዊ ኣበርክቶ ህዝብታትናን ፖለቲካዊ ሓይልታቱን ብምጉሳይ፡ ንፋሽስታዊ ፖለቲካዊ ስልጣኑ ዝጸውር ህግደፍዊ ማሕበራዊ ሰረት

ከሃንጽ ላዕልን ታሕትን ክብል ጸኒሉን አሎን። ምስ ጎረባብቲ ሃገራት በብእብረ ናብ ግጭት አትዩ፣ ንሃገርና ናብ መጋርያ ኩናት ቀይሩ፣ ንመላእ ህዝብታት ኤርትራ ብግዳድ ወፍሪ ሃገራዊ አግልግሎትን ዕድመ ዘይፈለ ጊላዊ ወተሃደራዊ ዕስክርናን ቆሪኑም፤ ብኩናትን ወረ-ኩናትን ጅሆ ብምዝራዕ፣ ናይ ዜጋታት መዓልታዊ ህይወት አብ ሓደጋ አውዲቕዎ ጸኒሉን አሎን።

ሎሚ ባሕቲ መስከረም ብረታዊ ተጋድሎና ዝተጀመረሉ ዕለት ክክብዕል እንከሎና፣ ሃገርና ኤርትራ ብስንኪዚ ፋሽስታዊ ስርዓት ኢሳይያስ/ህግደፍን ትምክሕተኛ ባህሪኡን፣ ገና አብ ንኡስ-ዕድመ ነጻነታ፣ መጻኢ ብሩህ ተስፋ-ኣ ቀምሲሉ፣ ተቐባሊ ሕድሪ መንእሰይ ወለደኡ፣ ብኢድ መኮንናት ህግደፍ፣ አብ ምድረ-ብዓን ባሕርን ብቐጻሊ ዝቐዘፈላ፣ ወለዲ ብዘይ ጠዋርን ቀባርን ዝተርፉሉ፣ ህጻውንቲ ዝዝኸትሙሉ፣ ኮታ ዝቐደረት ሃገር አብ ዝኾነትሉ እዋን እዩ፤ ዋሕዚ ስደትን አብ መስርሕ ዘጋጥሙ አስካሕካሒ ህልቂታቱን ሕላገታ ኮይኖም አሎዉ፤ አብ ትሕቲ ፋሽስታዊ ስርዓት ኢሳይያስ/ህግደፍ ህዝብን ሃገርን ኤርትራ ንሓደጋ ብርሰትን ምብትታንን ተሳጢሖም፣ ድሕንነቶምን ቀጻልነቶምን ልዕልን-ቅድምን ኩሉ ህጽጽ ምላሽ ዝጠልብ መድረኻዊ ሕቶ አብ ዝኾነሉ እዋን እዩ።

ብካልእ መዳይ፣ እቲ ካልእ ዝዓበዩ ጠንቂ ህልቂትን ብርሰትን ኤርትራውያን ዝኸውን ዘሎ፣ ዘዩቋርጽ ዋሕዚ ስደት፣ ፍሉይ ኣቓልቦ ማሕበረ-ሰብ ዓለም ክስሕብ ዝኾነሉ እዋን እዩ። ብውድብ ሕቡራት ሃገራት ጉዳይ ሰብአዊ መሰል ዝተመዘዘት፣ መርማሪት ኮምሽን፣ ብዘካየደቶ ምጽራይ፣ አብ ኤርትራ ግህሰት አንጻር ሰብአዊ ፍጡር ከምዝፍጸም ብጭብጢ መጽናዕትታት አሰንያ መርገጽ ክትወስድ በቐዓያ፤ ብጀካዚ ላዕለዎት ሰብ-ሰልጣናት መንግስቲ፣ ግንባርን ወተሃደራዊ ሓለፍትን ፋሽስታዊ ስርዓት ህግደፍ፣ አብ ኣህጉራዊ ቤት ፍርዲ ቀሪቦም ክሕተቱ ዝግብእም ገበነኛታት ምኃኖም አሚታ አላ። እዚ ዲፕሎማሲያዊ ዓወትዚ፣ ብሓያል ቃልሲ ዝተረኸበ እዩ፤ ካብ ሰማይ ዝነጠበ ኣይኮነን። መርማሪት ኮምሽን ምስ አማኢት ግዳያት ተራኺባ፣ ብወለንትኦም አብ ዝባኖም ንዘሎ ገጽብ ብዘይተዓቅቦ ክምስክሩ ብምብቅዖም፣ ዝተረጋጸ እዩ፤ ብተወሳኺ፣ ፋሽስታዊ ስርዓት ህግደፍ ነዚ ክሲዚ ንምዕጻፍ ዘካየደም ተጽብኦታት ንምብዓህ፣ ብዓሰርተታት አሽሓት ኤርትራውያን፣ አብ እስራኤል፣ ስዊዘርላንድ(ጅንቫ)ን ኢትዮጵያን ንሪፖርት መርማሪት ኮምሽን ብምድጋፍ፣ ናይ ዘካየድዎም ማዕበላዊ ሰላማዊ ሰልፍታት እኩብ ድምር ውጽኢት እዩ። እዚ ድማ፣ አብ መስርሕ ፍትሓውን ደሞክራሲያውን ቃልስና ዓብይ ትርጉም ዘለዎ ዲፕሎማሲያዊ መኸሰብ ምኃኑ ዘይሰሓት እዩ።

ይኹንምበር፣ ገለ ወገናት አብዚ ማዕበላዊ ህዝባዊ ሰላማዊ ሰልፊ በሪኸም ክረኣዩ ብዘይምኸኣሎም፣ ነዚ ዲፕሎማሲያዊ ዓወትዚ ግቡእ ክብሪ ኣይሃቡዎን፤ ሕሉፍ ሓሊፎምውን ልዕሊ ሰባም፣ ካብ ሃገራውነት ለበሶም፣ ንፍትሓዊ ደሞክራሲያዊ ቃልሲ ህዝብታት ኤርትራ ብልሑ ዘገትም፣ ዕጥቅና ፈቲሕና፣ ብገበነኛ ኢሳይያስን መሻርኹቱን ዝትኮበልና ጽገናዊ ፍታሕ ክነቐምት ክምሕጸኑና ጀሚርም አለዉ። ንግደ ሓቂ፣ ሎሚ ህዝብታት ኤርትራ ዕጥቆም ዝፈትሑሉ እዋን ዘይኮነስ፣ ብሰፊሕን ንቕሕን ተሳትፎኦም ባህርያትን መልክዓትን ደመኛታት ጸላእቶም እናለለዩ፣ መሳርዖም ካብ ስልኳታት ጸላእቲ ብምሕላው፣ ናህርምን ሰውራዊ ቁጠዕኦምን ዓቂቦም ንቕድሚት ዝምርሹሉ እዋንዮ።

ህዝብታት ኤርትራ አብ ውሽጥን ወጻእን፣ አንጻር ፋሽስታዊ ስርዓት ኢሳይያስ/ህግደፍ፣ ብፍኑውን ብዝተወደበን መልክዕ ዘካይደዎ ዘለው ተቐውሞታት፣ በብእዋኑ እናበረኸ አብ ዝመጸሉ እዋን ንርከብ። እቲ ብ23 ሰኔ 2016 አብ ኩሉ ኩርናዓት ዓለም ብሓፈሻ፣ አብ ስዊዘርላንድ(ጅንቫ) ድማ ብፍላይ፣ ዝተኻየደ ማዕበላዊ ሰላማዊ ሰልፊ፣ ናይዚ ሓቂዚ ህያው ኣብነትዮ ኢልና ንኣምን። ክሳብ ሎሚ ዘመዝገብናዮም ዲፕሎማሲያዊ ዓወታት ብዝበለጸ ዓቂብና ንቕድሚት ክንምርሽ ድማ፣ አብዚ ወርሒዚ፣ አብ ንዮርክ ዝጋባእ ናይ ውድብ ሕቡራት መንግስታት አኼባ፣ ፋሽስታዊ ስርዓት ኢሳይያስ/ህግደፍ አብ ልዕሊ ህዝብታት ኤርትራ ክፍጽሞም ዝጸንሑን ዘሎን ግፍዕታት፣ ብዝሓየለ ንምቅላዕን ንሪፖርት መርማሪት ኮምሽን ዳግም ዘይዕጻፍ ደገፍና ንምግላጽን፣ ንሰፊሕ፣ ዝተወሃሃደን ዕሙርን ሰላማዊ ሰልፊ፣ ጽፉፍ ቅድመ-ምድላው ክነካይድ፣ ውድብና ሰደግኤ፣ ብምኸንያት ዝኸሪ በዓል ባሕቲ መስከረም ምጅማር ብረታዊ ተጋድሎና ጸውዒቲ የመሓላልፍ።

ፋሽስታዊ ስርዓት ህግደፍ፣ ብስንኪ ጸረ ሰላም፣ ጸረ ህዝብን ጸረ ዲሞክራሲን ባህርያቱ ካብ ህዝብታትናን ካብ ማሕበረ ሰብ ዓለምን እናተነጸለ፣ በብእዋኑ ብፖሎቲካዊ ቅልውላው እናተሓቐነ ሰልክም እናበለ ናብ ናይ መወዳእታ ውድቀቱ ዝጓዓዘሉ እዋን እዩ። ይኹንምበር፣ ሎሚውን ዕድመ ስልጣኑ ንምንዋሕ ክብል፣ አብ ውሽጢ ሃገር አብ ህዝብታትና ብሓፈሻ፣ አብ መንእሰያትና ድማ ብፍላይ፣ ብሓደ ወገን አብ ሰፊሕ ናይ ምድንጋር ወፈራ ክጽመድ

እንከሎ፤ በቲ ካልእ ወገን ድማ፣ ናይ ህዝብታትና ግልጋሎታውን ማሕበራውን ሂወት ሓኒቕ ብምሓዝ፣ ኣብ ጸጥታዊ መዳይ ብስግኣት ወጢሩ ክቆጸር፡፡ ላዕልን ታሕትን ኣብ ምባል ዝርከበሉ እዋን እዩ፤ ካብ ጸረ ሰላም ባህርያቱን ምስ ዝፈጸሞ ገበን ግህሰት መሰል ደቂ ሰባትን ተታሓሒዙ፣ ካብ ማሕበረ-ሰብ ዓለምን መንግስታትን እናጋጠሞ ዝመጸ ዓሚቕ ተገጽሎን፣ ንምድሓን፣ ኣብ ዲፕሎማሲያዊ መዳይ ክጓዩ ይረኣ።

ውድብና ሰደግኤ፡ ፋሽስታዊ ስርዓት ኢሳይያስ/ህግደፍ ዕድመ ስልጣኑ ንምንዋሕ ዘካይዶም ዘሎ ምንቅስቃሳት፣ ህዝብን ሃገርን ኤርትራ፡ ናብ ኣዝዩ ዝበኣሰ ሓደጋ ዝሸምሞም ምዃን ስለዝግንዘቡ፣ ቀንዲ ቱኸረትና ነዚ ስርዓት ዚ ብቐዳምን፣ ንምውጋድ ዘብቅዓና፣ ቅንዕ መትከላዊ መርህ ክንክተል፣ ብኣጋጣሚ ዚ ክቡር በዓል ባሕቲ መስከረም ጸውዒቱ የመሓላል። ባሕቲ መስከረም ምጅማር ብረታዊ ተጋድሎና፣ ፋሽስታዊ ስርዓት ኢሳይያስ/ህግደፍ ብምውጋድ፣ ንዘልኣለም ደሚቓን ተኸቢራን ክትነብር እያ።

ባሕቲ መስከረም ትእምርቲ ቃልስን ጽንዓት'ያ!!
ቅንዕ መስመርን ሓፋሽን ሒዘና፣ ንጽንኩር መድረኻት ብምስጋር ክንዕወት ኢና!!
ዘልኣለማዊ ክብርን ሞጎስን ንሰማእታትና!!

ፖለቲካዊ ቤት ጽሕፈት
ሰውራዊ ደሞክራሲያዊ ግንባር ኤርትራ(ሰደግኤ)
01 መስከረም 2016